

- 12.5 ऐसी स्थिति में जहां एनसीवीटी का स्कोर जोड़ने के बाद प्राप्त अंक मूलरूप से सीबीटी में प्राप्त अंकों से कम हैं, तो अंतिम मेरिट सूची तैयार करने के लिए उम्मीदवार द्वारा प्राप्त दो अंकों में से उच्चतम/सर्वोत्तम अंक प्रदान किया जाएगा।
- 12.6 पाठ्यक्रम पूर्ण कर चुके एक्ट अप्रेंटिसों (सीसीए) को शारीरिक दक्षता परीक्षा से छूट दी जाएगी।
- 12.7 रेलवे में प्रशिक्षित कोर्स पूर्ण एक्ट अप्रेंटिस (सीसीए) को ऑनलाइन आवेदन के दौरान एनसीवीटी परीक्षा से संबंधित अपने अंकों का विवरण अपलोड करना होगा।
- 12.8 यदि कोई उम्मीदवार ऑनलाइन आवेदन के दौरान अपने एनसीवीटी परीक्षा में प्राप्त अंकों के विवरण को नहीं भरता है, तो उसे अंकों का वेटेज नहीं प्रदान किया जाएगा।

आरक्षण/छूट के लाभ प्राप्त करने के इच्छुक सभी उम्मीदवारों के लिए विशेष नोट:

एससी/एसटी/ओबीसी-एनसीएल/ईडब्ल्यूएस/पीडब्ल्यूबीडी/भूतपूर्वसैनिक/सीसीए(रेल स्थापना में प्रशिक्षित) के लिए उपलब्ध आरक्षण/छूट के लाभ प्राप्त करने के इच्छुक सभी उम्मीदवारों को यह सुनिश्चित करना होगा कि वे नियमों/सीईएन में निर्धारित पात्रता के अनुसार ऐसे आरक्षण/छूट के हकदार हैं। उन्हें अपने दावे के समर्थन में पास नियमों/सीईएन में निर्धारित उनके दावे के समर्थन में यथानिर्धारित विहित प्रपत्र में सभी अपेक्षित प्रमाण-पत्र उनके पास होने चाहिए।

13.0 सेवारत कर्मचारियों के लिए अनापत्ति प्रमाण-पत्र (एनओसी) :

- 13.1 रेलवे अथवा सार्वजनिक क्षेत्र के उपक्रमों (प्रवेश प्रशिक्षण प्राप्त कर रहे/परिवीक्षाधीन सहित), केंद्र सरकार/राज्य सरकार के किसी भी विभाग में सेवारत उम्मीदवार अपने नियोक्ता को विधिवत सूचित करते हुए आरआरबी/आरआरसी के लिए सीधे आवेदन कर सकते हैं। **शॉर्टलिस्ट किए गए उम्मीदवारों को दस्तावेज़ सत्यापन के दौरान नियोक्ता से प्राप्त एनओसी प्रस्तुत करना होगा तथा ऐसा न किए जाने पर उनकी उम्मीदवारी रद्द कर दी जाएगी।**
- 13.2 उम्मीदवार यह नोट कर लें कि यदि संबंधित आरआरबी/आरआरसी में उनके नियोक्ता से उम्मीदवार द्वारा आवेदन करने/परीक्षा में सम्मिलित होने के लिए दी गई अनुमति को रोकने की सूचना प्राप्त होने पर उनके आवेदन/उनकी उम्मीदवारी अस्वीकृत/रद्द कर दी जाएगी।

14.0 भर्ती प्रक्रिया :

- (a) उम्मीदवार को आरआरबी किसी भी आधिकारिक वेबसाइट के माध्यम से केवल ऑनलाइन मोड के माध्यम से आवेदन करना चाहिए। उम्मीदवार द्वारा एक से अधिक आवेदन करने पर उसके सभी आवेदनों को अस्वीकृत कर दिया जाएगा तथा उन्हें परीक्षा से डिबार कर दिया जाएगा।
- (b) भर्ती प्रक्रिया में निम्नलिखित चरण शामिल होंगे :
- कंप्यूटर आधारित परीक्षाएँ(सीबीटी)
 - शारीरिक दक्षता परीक्षा (पीईटी)
 - दस्तावेज सत्यापन (डीवी) और
 - चिकित्सा जाँच (एमई)
- (c) सीबीटी परीक्षा की तिथि, शहर और स्थान की सूचना पात्र उम्मीदवारों को आरआरबी की वेबसाइट, एसएमएस और ई-मेल के माध्यम से यथा समय दी जाएगी।
- (d) परीक्षा के किसी भी चरण के स्थगन अथवा स्थान, तिथि एवं पाली (शिफ्ट) हेतु किसी भी परिवर्तन संबंधी अनुरोध को किसी भी परिस्थिति में स्वीकार नहीं किया जाएगा।

14.1 कंप्यूटर आधारित परीक्षा (सीबीटी) :

सभी पात्र उम्मीदवारों को आरआरबी/आरआरसी की वेबसाइट से डाउनलोड किए हुए ई-कॉल लेटर के अनुसार निर्दिष्ट तिथि, समय और स्थान पर कंप्यूटर आधारित परीक्षा में भाग लेना होगा। ई-कॉल लेटर डाउनलोड की सूचना वेबसाइट के साथ-साथ उम्मीदवारों को उनके पंजीकृत ई-मेल आईडी के माध्यम से भी दी जाएगी।

सीबीटी के लिए परीक्षा की अवधि और प्रश्नों की संख्या नीचे दी गई है :

परीक्षा अवधि मिनट में	प्रश्नों की संख्या (प्रत्येक 1 अंक)				प्रश्नों की कुल संख्या
	सामान्य विज्ञान	गणित	सामान्य बुद्धिमत्ता एवं तर्कशक्ति	सामान्य जानकारी और समसामयिक विषय	
90*	25	25	30	20	100

* स्क्राइब के साथ आए हुए पात्र दिव्यांग उम्मीदवारों के लिए परीक्षा की अवधि 120 मिनट की होगी।

उपरोक्त तालिका में दिए गए खंडवार वितरण केवल सांकेतिक है तथा वास्तविक प्रश्न पत्र में कुछ अंतर हो सकता है। इसमें नकारात्मक अंकन होगा और प्रत्येक गलत उत्तर के लिए 1/3 अंक काट लिए जाएंगे।

विभिन्न श्रेणियों में शॉर्टलिस्टिंग के लिए अंको का न्यूनतम प्रतिशत : यूआर - 40%, ईडब्ल्यूएस - 40%, ओबीसी-एनसीएल - 30%, एसी - 30%, एसटी - 30%, पीडब्ल्यूवीडी उम्मीदवारों के लिए आरक्षित रिक्तियों के विरुद्ध पीडब्ल्यूवीडी उम्मीदवार के अभाव में उनकी पात्रता हेतु 2 अंकों की छूट दी जाएगी।

जहाँ दूसरे चरण की सीबीटी आयोजित करना आवश्यक समझा जाता हो, वहाँ रेल प्रशासन को यह अधिकार है कि वह पहले चरण की सीबीटी को दूसरे चरण के लिए उपयुक्त संख्या में उम्मीदवारों की शॉर्टलिस्टिंग के उद्देश्य से अर्हक परीक्षा मान ले।

प्रश्न का प्रकार एवं पाठ्यक्रम :

वस्तुनिष्ठ प्रकार के बहुविकल्पीय प्रश्न होंगे तथा इनमें निम्नलिखित विषयों से संबंधित प्रश्न शामिल किए जा सकते हैं :

- गणित :** संख्या पद्धति, बॉडमास, दशमलव, भिन्न, एलसीएम, एचसीएफ, अनुपात एवं समानुपात, प्रतिशतता, क्षेत्रमिति, समय और कार्य, समय और दूरी, साधारण एवं चक्रवृद्धि ब्याज, लाभ एवं हानि, बीजगणित, ज्यामिति एवं त्रिकोणमिति, प्रारंभिक सांख्यिकी, वर्गमूल, आयु-गणना, कैलेंडर एवं क्लॉक, नल एवं टंकी इत्यादि।
- सामान्य बुद्धिमत्ता और तर्कशक्ति :** अनुरूपता, वर्णानुक्रम एवं संख्या श्रृंखला, कोडिंग और डिकोडिंग, गणितीय संक्रियाएं, संबंध, प्रतीको द्वारा प्रस्तुति, जम्बलिंग, वेन आरेख, आंकड़ा निर्वचन और पर्याप्तता, निष्कर्ष एवं निर्णयन, समानताएं और अंतर, विश्लेषणात्मक तर्कशक्ति, वर्गीकरण, दिशाएं, कथन - तर्क एवं धारणाएं आदि।
- सामान्य विज्ञान :** इसके अंतर्गत पाठ्यक्रम में दसवीं स्तर (सीबीएसई) के भौतिकी, रसायन विज्ञान एवं जीव विज्ञान के प्रश्न शामिल होंगे।
- समसामयिक विषयों पर सामान्य जानकारी :** इसके अंतर्गत विज्ञान एवं प्रौद्योगिकी, खेलकूद, संस्कृति, व्यक्ति विशेष, अर्थशास्त्र, राजनीति एवं अन्य महत्वपूर्ण विषयों पर आधारित प्रश्न होंगे।

यह उल्लेखनीय है कि उपर्युक्त सूचीबद्ध विषय व्याख्यात्मक हैं और जरूरी नहीं कि यह विस्तृत हों।

14.2 शारीरिक दक्षता परीक्षा

सीबीटी में उम्मीदवारों की मेरिट के आधार पर पीईटी के लिए आरआरबी/आरआरसी के अधिसूचित पदों की कुल रिक्तियों के तीन गुणा उम्मीदवारों को बुलाया जाएगा। फिर भी रेलवे को सभी अधिसूचित पदों के लिए पर्याप्त/उचित संख्या में उम्मीदवारों की उपलब्धता सुनिश्चित करने के लिए आवश्यकतानुसार इस अनुपात को बढ़ाने/घटाने का अधिकार है। शारीरिक दक्षता परीक्षा (पीईटी) में उत्तीर्ण होना अनिवार्य है और यह अर्हक प्रकृति की होगी। पीईटी के लिए मानदंड निम्न प्रकार हैं :

पुरुष अभ्यर्थी	महिला अभ्यर्थी
----------------	----------------

35 किलोग्राम वजन को उठाकर 2 मिनट में एक चांस में वजन को नीचे गिराए बिना 100 मीटर तक ले जाने में सक्षम होना चाहिए और	20 किलोग्राम वजन को उठाकर 2 मिनट में एक चांस में वजन को नीचे गिराए बिना 100 मीटर तक ले जाने में सक्षम होना चाहिए और
1000 मीटर की दूरी को 4 मिनट और 15 सेकेंड में एक ही चांस में दौड़ने में सक्षम होना चाहिए।	1000 मीटर की दूरी को 5 मिनट और 40 सेकेंड में एक ही चांस में दौड़ने में सक्षम होना चाहिए।

नोट:

1. पैरा 11.0 में यथानिर्दिष्ट बेंचमार्क दिव्यांगता वाले व्यक्तियों (पीडब्ल्यूबीडी) को पीईटी में सम्मिलित होने से छूट दी गई है। फिर भी, सीबीटी में अर्हता प्राप्त करने के पश्चात, ऐसे उम्मीदवारों पीडब्ल्यूबीडी के लिए निर्धारित चिकित्सा जाँच उत्तीर्ण होना होगा।
2. यह सुनिश्चित करना उम्मीदवारों की जिम्मेदारी है कि वे पीईटी में भाग लेने के लिए चिकित्सकीय रूप से उपयुक्त हैं। पीईटी में भाग लेने के परिणामस्वरूप उम्मीदवारों को होने वाली किसी भी चोट/नुकसान पहुँचने पर रेलवे उत्तरदायी नहीं होगा।
3. शारीरिक दक्षता परीक्षा (पीईटी) दो चरणों में होती है। एकरूपता सुनिश्चित करने के लिए उम्मीदवारों को पहले यथानिर्दिष्ट समय में निर्दिष्ट दूरी तक वजन उठाने के लिए परीक्षा कराई जाएगी और यदि वे इस परीक्षा में सफल होते हैं, तो रिकवरी गैप के बाद उनकी दूसरी परीक्षा कराई जाएगी। पहली परीक्षा में असफल होने पर अर्थात् वजन न उठाने का मतलब है कि उस चरण में ही बाहर हो जाना। वजन उठाने की परीक्षा में एकबेंच/प्लेटफार्म से कमर की ऊँचाई पर एक रेत की थैली को (बिना किसी हैंडल के) उठाना होगा तथा उम्मीदवार को रेत की थैली को बिना जमीन पर रखे उसे गंतव्य बिंदु तक ले जाना होगा।
4. पाठ्यक्रम पूर्ण कर चुके एक्ट अप्रेंटिसों (सीसीएए) को शारीरिक दक्षता परीक्षा से छूट दी जाएगी।
5. **भूतपूर्व सैनिक:** भूतपूर्व सैनिकों को शारीरिक दक्षता परीक्षा से छूट दी जाएगी। लेकिन सभी पूर्व सैनिकों को लिखित परीक्षा तथा सौधी भर्ती पद के लिए निर्धारित शारीरिक मापदंड तथा चिकित्सा जाँच में उत्तीर्ण होना होगा।
6. **गर्भवती महिला उम्मीदवार:** पीईटी (शारीरिक दक्षता परीक्षा) के लिए महिला उम्मीदवारों को रिपोर्ट करते समय अपनी गर्भावस्था की स्थिति के बारे में एक स्व-घोषणा प्रस्तुत करनी होगी। यदि वह घोषित करती है कि वह गर्भवती नहीं है, तो उन्हें पीईटी में भाग लेने की अनुमति दी जाएगी। झूठी घोषणा के मामले में, पीईटी में भाग लेने का सारा जोखिम उनका स्वयं का होगा। यदि पीईटी से पहले महिला उम्मीदवार घोषित करती है कि वह गर्भवती है, तो उसके गर्भावस्था की पुष्टिकरण की जाँच की जाएगी और यदि वह गर्भवती पाई जाती है, तो गर्भावस्था की अवधि पर ध्यान दिए बिना उसे अस्थायी रूप से अयोग्य घोषित कर दिया जाएगा और प्रसव समाप्त होने तक उसका पैनल स्थगित रखा जाएगा। जिस रिक्ति के लिए उस महिला अभ्यर्थी का चयन किया गया था, उसे उसके लिए आरक्षित रखा जाएगा। पंजीकृत चिकित्सक से फिटनेस का चिकित्सा प्रमाण-पत्र प्रस्तुत करने के उपरांत, प्रसव की तारीख के छह सप्ताह बाद पीईटी के लिए उसकी फिर से जाँच की जाएगी। यदि वह पीईटी और चिकित्सा जाँच में फिट पाई जाती है, तो उसे उसके लिए आरक्षित पद पर नियुक्त किया जा सकता है और रेलवे बोर्ड के समय-समय पर संशोधित नियमों/निर्देशों के अनुसार वरिष्ठता का लाभ दिया जाएगा। यदि गर्भावस्था पुष्टिकरण जाँच के बाद कोई महिला उम्मीदवार गर्भवती नहीं पाई जाती है, तो उसे पीईटी में भाग लेने की अनुमति प्रदान की जाएगी।
7. **ट्रांसजेंडर उम्मीदवार:** महिला उम्मीदवारों के लिए निर्धारित पीईटी (शारीरिक दक्षता परीक्षा) मानकों के समतुल्य शारीरिक दक्षता परीक्षा मानक ट्रांसजेंडर उम्मीदवारों के लिए भी लागू होंगे।

14.3 दस्तावेज सत्यापन और उम्मीदवारों की नामिका तैयार करना :

सीबीटी में उम्मीदवारों के प्रदर्शन एवं पीईटी में अर्हता प्राप्त करने पर उनकी मेरिट के आधार पर, दस्तावेज सत्यापन (डीवी) के लिए बुलाए जाने वाले उम्मीदवारों की संख्या अधिसूचित रिक्तियों की संख्या के बराबर (अर्थात् 1:1 के अनुपात में) होगी।

उम्मीदवारों की सूची में शार्टफॉल अथवा अन्य अनिवार्यताओं की स्थिति में, आरआरबी/आरआरसी को उम्मीदवारों की योग्यता और विकल्पों के अनुसार, यदि आवश्यक हो तो मेरिट सूची में नीचे के उम्मीदवारों का उपयोग करने का अधिकार है। लेकिन इससे ऐसे उम्मीदवारों को नियुक्ति के लिए विचार किए जाने के लिए कोई अधिकार नहीं होगा।

यदि दो या अधिक उम्मीदवार सामान्यीकृत (नार्मलाइज्ड)प्रतिशत अंक प्राप्त करते हैं, तो उनकी मेरिट स्थिति का निर्धारण उनके उम्न संबंधी मानदंड के आधार पर किया जाएगा अर्थात अधिक उम्न वाले उम्मीदवार को उच्च वरीयता दी जाएगी और समान उम्न होने पर वर्णक्रमानुसार (ए से जेड) नाम इस बराबरी को दूर करने के लिए किए जाएंगे।

चुने गए उम्मीदवारों की नियुक्ति रेलवे प्रशासन द्वारा आयोजित अपेक्षित चिकित्सा उपयुक्तता जाँच उत्तीर्ण करने, शैक्षिक एवं सामुदाय प्रमाण-पत्रों के अंतिम सत्यापन और उम्मीदवारों के पूर्ववृत्त/चरित्र के सत्यापन के अधीन होगी।

उम्मीदवार कृपया ध्यान दें कि आरआरबी/आरआरसी केवल पैनलबद्ध उम्मीदवारों के नाम की अनुशंसा करता है और नियुक्ति केवल संबंधित रेलवे प्रशासन द्वारा ही प्रदान की जाती है।

इसके अतिरिक्त, उम्मीदवारों को चेतावनी दी जाती है कि अनुसूचित जाति/अनुसूचित जनजाति/अन्य पिछड़ा वर्ग (एनसीएल)/आर्थिक रूप से पिछड़ा वर्ग/पीडब्ल्यूबीडी/भूतपूर्व सैनिक के दावे के संबंध में कपटपूर्ण दावा करने पर अथवा अनुचित लाभ उठाने पर उन्हें अयोग्य घोषित कर दिया जाएगा और उन्हें रेलवे भर्ती बोर्ड/रेलवे भर्ती प्रकोष्ठ द्वारा आयोजित सभी परीक्षाओं/भर्ती में बैठने से वंचित कर दिया जाएगा।

15.0 अंकों का सामान्यीकरण (नार्मलाइजेशन) :

जब भी एक ही पाठ्यक्रम के लिए सीबीटी परीक्षा कई सत्रों में आयोजित की जाती है, तो विभिन्न चरणों के लिए उम्मीदवारों का चयन उनके द्वारा प्राप्त सामान्यीकृत (नार्मलाइज्ड) अंकों के आधार पर होगा।

16.0 आवेदन कैसे करें :

- a. उम्मीदवारों को त्रुटियों से बचने के लिए ऑनलाइन आवेदन भरने से पहले सभी जानकारी और निर्देशों को ध्यान से पढ़ना चाहिए। उम्मीदवार पैरा 21.0 (ए) में सूचीबद्ध आरआरबी की आधिकारिक वेबसाइट पर जाकर ऑनलाइन आवेदन मोड के माध्यम से अपनी पात्रता के अनुसार केवल किसी एक रेलवे के अधिसूचित पदों के लिए आवेदन कर सकते हैं।
- b. उम्मीदवारों को पहले आधिकारिक आरआरबी वेबसाइट पर पैरा 21 (ए) में दिए गए लिंक के माध्यम से इस सीईएन के लिए 'खाता बनाना' होगा। उनके पास खाता बनाने के लिए ओटीपी प्राप्त करने के लिए एक सक्रिय व्यक्तिगत मोबाइल नंबर और एक वैध ईमेल आईडी होनी चाहिए। 'खाता बनाएँ' फॉर्म में भरे गए विवरण (मोबाइल नंबर और ईमेल आईडी सहित) में बाद में कोई बदलाव नहीं किया जाएगा। यदि किसी उम्मीदवार ने 2024 में अधिसूचित किसी भी सीईएन के लिए पहले से ही खाता बनाया है, तो उसे इस सीईएन (अर्थात सीईएन नंबर 08/2024) के लिए लॉग इन करने और आवेदन करने के लिए उसी खाता क्रेडेंशियल का उपयोग करना चाहिए। हालाँकि, पहले से पंजीकृत उम्मीदवारों को नवीनतम हस्ताक्षर अपलोड करना होगा।

- c. ऑनलाइन आवेदन भरने से पहले अनिवार्य रूप से निम्नलिखित स्कैन किए गए दस्तावेज तैयार रखें :

(i) उम्मीदवार की हाल ही में खींची गई, स्पष्ट रंगीन पासपोर्ट आकार की फोटो (सादे सफेद पृष्ठभूमि पर) JPEG इमेज (आकार 50 से 100 KB) में - बिना काला चश्मा और/या टोपी पहने। रंगीन फोटो की विशिष्टताएँ निम्नानुसार होनी चाहिए:

- a. यह सफेद/हल्के रंग की पृष्ठभूमि वाला रंगीन पासपोर्ट फोटो होना चाहिए। पोशाक सफेद नहीं होनी चाहिए, सामान्यतः गहरे रंग की होनी चाहिए। रंगीन फोटो ऑनलाइन आवेदन जमा करने की अंतिम तिथि से दो महीने अधिक पुरानी नहीं होनी चाहिए।
- b. इसका आकार 35mmX45mm या 320 x 240 पिक्सल होना चाहिए।
- c. यह न्यूनतम 100 DPI रिज़ॉल्यूशन के साथ स्कैन किए गए JPEG प्रारूप में होनी चाहिए।
- d. फोटो का आकार 50-100KB के बीच होना चाहिए।
- e. रंगीन फोटो किसी पेशेवर स्टूडियो में (नवीनतम फोटो) लिया गया होना चाहिए। मोबाइल और स्व-रचित चित्रों का उपयोग करके लिए गए फोटो के कारण आवेदन अस्वीकार हो सकता है।
- f. फोटो में उम्मीदवार का सामने का दृश्य स्पष्ट तथा बिना टोपी और/या हैट और धूप के चश्मे और/या काले चश्मे का होना चाहिए।